

IL-MUŻIČISTA KARLU DIACONO U BORMLA

F'eghluq il-50 sena mill-mewt tiegħu

Kitba tal-Kanonku Prep. JOSEPH BONELLO

Għalkemm Diacono ma kienx minn Bormla, huwa kellu konnessjoni kbira ma' Bormla. Għal għaxar snin kien jiġi jistudja u jitharreg fil-mużika għand is-surmast Paolino Vassallo. Tant mexxa 'l quddiem fl-istudju tiegħu li kemm-il darba mexxa lill-Banda San Ġorġ ta' Bormla fl-assenza tas-surmast Vassallo. Dan tant kien jarah jinteressa ruhu li wasal biex irregalalu l-vjolin tiegħu (illum qed jitgawda minn ibnu Frankie). Wara Paolino Vassallo, Diacono lahaq ukoll Direttur u Surmast ta' l-istess Banda. Għal diversi snin kien "Maestro di Cappella" tal-Kollegġjata tagħna u huwa wkoll il-kompożitur tal-famuża Antifona tal-Kuncizzjoni. Illum, ibnu Frankie, għadu "Maestro di Cappella" tal-Kollegġjata u għadu jsemmalna l-mużika sabiha ta' missieru. Għalhekk jixraq li f'eghluq il-50 sena minn mewtu nfakkru lil dan il-mużiċista famuż.

MIN KIEN?

Karlu Diacono twieled iż-Żejtun fl-1 ta' April, 1876, minn Orazio li kien fundatur tal-Banda Beland taż-Żejtun u minn Francesca Saveria née Darmanin. Meta kellu 16-il sena beda jistudja għand Paolino Vassallo. Kien daqsxejn ta' tfajjel u diġà narawh idu il-kwartin mal-Banda Beland. Wara sar organista fil-Parroċċa taż-Żejtun fejn għaqqad kor tat-tfal. Minn hawn beda jingħata kummissjonijiet f'diversi parroċċi. Fl-1904 meta fit-Teatru Rjal giet ipprezentata l-opra FRAZIR ta' Paolino Vassallo, Diacono kien inkarigat biex iġgħall lill-atturi u lill-koristi. Fil-15 ta' Novembru, 1908, iżzewweg lil Marija Stella Connataci (iz-zija tal-Arcisqof Emanuel Gerada) u kellu tmien ulied li hamsa minhom mietu żgħar. It-tlieta li għadhom hajjin huma Orazio, illum perit, Maria, pianista magħrufa u Frankie, Maestro di Cappella ta' diversi parroċċi, nkluza Bormla. Karlu Diacono kien raġel tal-familja, nisrani konvint u devot kbir tal-Madonna. Sbieh ferm huwa l-innijiet Ave Marija, Tota Pulchra u Preghiera alla Vergine.

MAESTRO DI CAPPELLA F'BORMLA

Fi żmien Diacono l-mużika fil-knejjes kienet fl-aqwa tagħha, in-nies kienet tiffolla fil-festi biex tisma' l-mużika sagra. L-aqwa unur li seta jkollu mużiċista Malti kien li jsir "Maestro di Cappella" tal-Katidral. Għal din il-kariga Diacono gie magħżul mill-Isqof Caruana fid-9 ta' Frar 1923 wara l-mewt ta' Paolino Vassallo. F'din il-kariga ġdida, Diacono mexxielu jkteb mużika sabiha u addattata hafna għall-funzjonijiet liturgici. Il-mużika tiegħu malajr bdiet tiġi apprezzata, tant li lahaq Maestro di Cappella ta' Bormla, tal-Birgu, tal-Isla, taż-Żejtun u diversi parroċċi oħra.

Fl-1923 Diacono kiteb il-famuża Antifona tal-Kuncizzjoni "Hodie Egressa Est" li lilna l-Bormliżi tant tferrahna fil-jiem tal-Festa.

DIRETTUR TAL-BANDA SAN ĠORĠ

Peress li dak li kienu jkun Maestro di Cappella tal-Katidral ma kinux jaċċettaw li jkun Direttur tal-baned, Diacono ma jidhrix li kien interessat f'din il-kariga. Matul



għomru, ma' żewġ baned biss kellu x'jaqsam cioè mal-Banda Beland għax kienet il-banda ta' missieru u ta' raħal twelidu, u mal-Banda San Ġorġ ta' Bormla għax kienet il-banda ta' Paolino Vassallo, is-surmast tiegħu. Huwa lahaq Direttur ta' din il-Banda wara l-mewt ta' Vassallo li ġrat fit-30 ta' Jannar 1923. F'dan iż-żmien Diacono kiteb il-famuż innu tiegħu "Inno alla Immacolata" li ndaqq fl-1955 waqt il-miġja fostna tal-Kardinal Frederico Tedeschini fl-okkażjoni tal-festi ċinkwantinarji ta' l-Inkurunazzjoni, reġa' ndaqq waqt akkademja li saret fil-Parroċċa fl-1980 fil-75 anniversarju ta' l-Inkurunazzjoni. Wiehed mill-aqwa trijonfi ta' Diacono kien meta fis-Silver Jubilee tar-Re Ġorġ V idderiġa 35 banda f'daqqa fil-Main Guard u fuq Kastilja fil-Belt Valletta.

APPREZZAMENT TAL-MUŻIKA TIEGħU


Karlu Diacono hallielna għadd kbir ta' mużika sagra fosthom 45 quddiesi kantata, 22 quddiesi tal-mejtin, il-quddiesi tat-Trombi li tindaqq fil-Kuncizzjoni, sabiħ ferm huwa l-famuż Laudate Pueri li għadu jindaqq lejlet il-festa tagħna, kiteb għadd ta' għosrien, innijiet, oratorji u antifoni. Sbieh ukoll huma l-antifoni tal-Kuncizzjoni, ta' San Lawrenz u ta' Santa Katerina.

Fil-mużika lirika u profana Diacono ma baqax lura: kiteb għadd kbir ta' Sinfonija, Overtures, Preludji mużika Polifonika, Marci, innijiet għall-orkestra, rumanzi u xogħolijiet għal pjanu. Il-mużika tiegħu ndaqqet f'Ruma, fi New York, fil-Kajr kif ukoll waqt Esibizzjoni Brittanika f'Wembley fl-Ingilterra. Is-surmast Taljan Refice li gie Malta kemm-il darba qal: "Diacono huwa lussu għal Malta", Pietro Mascagni għamel dan il-kumment: "Diacono stess ma jafx kemm jipposjedi talent mużikali" u Monsinjur Perosi Maestro di Cappella Sistina tal-Vatikan qal: "Il-mużika ta' Diacono tant hi sabiha li sserrahni fin-niket tiegħi".

EGHLUQ

Huwa unur kbir għalina l-Bormliżi li dan il-ġenju kien Maestro di Cappella tal-Kollegġjata tagħna u Surmast/Direttur tal-Banda San Ġorġ. Żgur li meta nisimgħu l-Antifona tal-Kuncizzjoni u l-Quddiesi tat-Trombi aħna l-Bormliżi niftakru fih, mużiċista li hallielna tant mużika sabiha. Diacono miet fil-15 ta' Ġunju 1942, 50 sena ilu, f'Hal Lija u ndifen fiċ-cimiterju taż-Żejtun.





Mro. Orazio Diacono, fundatur tal-Banda Beland, flimkien ma' martu Francesca Saveria née Darmanin u ż-żewġ uliedhom subien - Carlo maġenb ommu u Gio Batta (Tittu) fuq missieru.

QUDDIEM L-IMMAKULATA

O Marija Immakulata
Kemmi sabiha narak jien
Tisboq sewwa l-gmiel kollu
Illi jsebbah il-holqien.

It-tbissima ta' fuq fommok
Tinzel hlejju ġewwa fija
Timlini b'kuragg u sahha
u b'imhabba tassew kbira.
Int ghalhekk sabiha f'kollox
Fil-harsa ta' ghajnejk
Fit-tbissima ta' fuq fommok
U fil-paci ta' jdejk.

Fik nara x-xemx tidli
Meta nhares fiss f'ghajnejk
Inhossni nserrah qalbi
Inkun ser intir bil-ferh
Dawk idejk wahda ma' l-ohra
Swaba rqaq dritti u puliti
Fihom nilmah dik il-paci
Li taghmilni ferm ferm hieni.

Kif nista ghalhekk Madonna
Ma nitpaxxiex b'dan il-gmiel
Illi jaghmlek l-aqwa f'kollox
Minn kull hlejqa li naf jien.
Ghalhekk minn qalbi nitlobok
Sabiex harstek titfa fuqi
U minn midneb kollu htija
Taghmel minni bniedem umli.

JOE SCIBERRAS



MONTALTO JEWELLERY

26, St. Theresa Street,
Cospicua.

TEL: 661282